

नागपूर जिल्ह्यातील कळमना पोलीस ठाण्यांतर्गत  
दि.९/५/२०१२ रोजी चोर समजून लोकांनी केलेल्या  
मारहाणीत मृत पावलेल्या तीन व्यक्तींच्या वारसांना  
न्यायालयीन आदेशानुसार मदत देण्याबाबत

महाराष्ट्र शासन  
महसूल व वन विभाग,  
शासन निर्णय क्र. न्यायप्र-२०१५/प्र.क्र.१५/म-३  
मंत्रालय, मुंबई-४०००३२  
दिनांक : २ जुलै, २०१५

- वाचा :-** १) महसूल व वन विभाग, शासन निर्णय क्र.आरएलएफ-११०३/प्र.क्र.३१०/म-३,  
दिनांक २४ ऑगस्ट, २००४  
२) महसूल व वन विभाग, शासन निर्णय क्र.आरएलएफ-१२०८/प्र.क्र.२९८/म-३,  
दिनांक १ डिसेंबर, २००८  
३) जिल्हाधिकारी, नागपूर यांचे पत्र क्र. सामान्य/कक्ष-९/कावि ९/२०१५,  
दि.५ जानेवारी, २०१५

**प्रस्तावना :-**

नागपूर जिल्ह्यात कळमना पोलीस ठाण्यांतर्गत दि.९/५/२०१२ रोजी चार व्यक्तींना चोर समजून लोकांनी केलेल्या बेदम मारहाणीत ३ व्यक्तींचा मृत्यू झाल्याने, सदर ३ व्यक्तींच्या कुटुंबियांना प्रत्येकी रु.५ लक्ष इतकी मदत देण्याबाबत मा.उच्च न्यायालय, नागपूर खंडपीठ यांनी जनहित याचिका क्र.८०/२०१३ मध्ये दि.११ डिसेंबर, २०१४ रोजी निदेश दिले आहेत. जि.बुलढाणा यांनी मृत झालेल्या ३ व्यक्तींच्या वारसांना प्रत्येकी रु.१ लक्ष इतकी मदत वितरीत केली आहे. मा.न्यायालयाच्या निर्णयानुसार मदतीची उर्वरित रक्कम प्रत्येकी रु.४ लक्ष इतकी वितरीत करण्यासाठी रु.१२,००,०००/- (रु.बारा लक्ष फक्त) इतकी रक्कम जिल्हाधिकारी, बुलढाणा यांना उपलब्ध करून देण्याची बाब शासनाच्या विचाराधीन होती. त्याबाबत पुढीलप्रमाणे निर्णय घेण्यात येत आहे -

**शासन निर्णय :-**

नागपूर जिल्ह्यात कळमना पोलीस ठाण्यांतर्गत दि.९/५/२०१२ रोजी चार व्यक्तींना चोर समजून लोकांनी केलेल्या बेदम मारहाणीत ३ व्यक्तींचा मृत्यू झाल्याने, सदर ३ व्यक्तींच्या कुटुंबियांना जिल्हाधिकारी, बुलढाणा यांनी रु.१ लक्ष मदत दिली होती. मात्र, जनहित याचिका क्र.८०/२०१३ मध्ये दि.११ डिसेंबर, २०१४ मा.उच्च न्यायालय, नागपूर खंडपीठ यांनी संदर्भाधीन शासन निर्णय, दि.२४ ऑगस्ट, २००४ व दि.१ डिसेंबर, २००८ च्या दरानुसार मृत व्यक्तींच्या कुटुंबियांना प्रत्येकी रु.५ लक्ष इतकी मदत देण्याचे निदेश दिले आहेत. तथापि, जिल्हाधिकारी, बुलढाणा यांनी ३ मृत व्यक्तींच्या कुटुंबियांना रु.१ लक्ष इतकी मदत यापूर्वी अदा केलेली असल्याने उर्वरित रक्कम प्रत्येकी रु.४ लक्ष इतकी मदत खाली नमूद मृत व्यक्तींच्या कुटुंबियांना देण्यास या शासन निर्णयान्वये मंजूरी देण्यात येत आहे.

अ.क्र.	मृत व्यक्तींची नांवे व पत्ता
१.	श्री.सुपडा मगन नागनाथ, रा.मोहिदेपूर, ता.जळगाव जामोद, जि.बुलढाणा
२.	श्री.पंजाब भिकाराम शिंदे, रा.मोहिदेपूर, ता.जळगाव जामोद, जि.बुलढाणा
३.	श्री.हसन दादाराव सोळंकी, रा.मोहिदेपूर, ता.जळगाव जामोद, जि.बुलढाणा

२. उपरोक्त प्रयोजनासाठी, जिल्हाधिकारी, बुलढाणा यांना खालील लेखाशीर्षातर्गत रु.१२ लक्ष (अक्षरी रुपये बारा लक्ष फक्त) इतका निधी सन २०१५-१६ या वित्तीय वर्षामध्ये आकस्मिकता निधी अग्रीमाद्वारे उपलब्ध करून देण्यात येत आहे. सदर निधी अर्थसंकल्प वितरण प्रणालीवर वितरीत करण्यात येत आहे.

मागणी क्रमांक सी-५,  
 ,२२३५ सामाजिक सुरक्षा व कल्याण ,  
 ६०, इतर सामाजिक सुरक्षा व कल्याण कार्यक्रम ,  
 २०० इतर कार्यक्रम ,  
 (०१) दंगलग्रस्त भागातील झळ पोहोचलेल्या व्यक्तींना सहाय्य,  
 (०१)(०१) नक्षलवादी हल्ल्यात झळ पोहोचलेल्या व्यक्तींना सहाय्य,  
 (२२३५ २९३९),  
 ३१, सहायक अनुदाने (वेतनेतर) (भारित)

३. जिल्हाधिकारी, बुलढाणा यांनी आकस्मिकता निधीमधून खर्च करण्याकरिता आहरण व संवितरण अधिका-याकडे सुपूर्द करण्यासंबंधीच्या आदेशात / पत्रात आगाऊ रकमेतून खर्च करताना सादर करण्यात येणा-या देयकावर आकस्मिकता निधी अग्रीम शासन ज्ञापन, वित्त विभाग, क्र.आकनि-२०१५/९/अर्थसंकल्प-६, दि.१ जुलै, २०१५ अन्वये मंजूर असे लाल शाईने लिहावे, अशी स्पष्ट सूचना त्या आदेशात / पत्रात अंतर्भूत करावीत व ही सूचना **लाल शाईने अधोरेखित करावीत.** तसेच देयक कोषागारात सादर करताना त्यावर लाल शाईने सदर खर्च आकस्मिकता निधीमधून करण्यात आला आहे, अशी नोंद घेण्यात यावी. सदर प्रकरणी पूरक अनुदान प्राप्त झाल्यावर तो मागणी क्रमांक सी-५, २२३५, सामाजिक सुरक्षा व कल्याण , ६० इतर सामाजिक सुरक्षा व कल्याण कार्यक्रम , २०० इतर कार्यक्रम, (०१) दंगलग्रस्त भागातील झळ पोहोचलेल्या व्यक्तींना सहाय्य, (०१) (०१) दंगलग्रस्त भागातील झळ पोहोचलेल्या व्यक्तींना सहाय्य (२२३५ २९३९) (भारीत), ३१, सहायक अनुदाने (वेतनेतर) या लेखाशीर्षाखाली **अंतिमतः खर्ची टाकण्यात यावा.** याकरिता **आकस्मिकता निधी संकेतांक (८००० ७०७३)** असा आहे.

४. सदर निधीच्या वाटपाचे लेखे, अभिलेखे / नोंदवह्या विहीत कार्यपध्दतीनुसार अनुदान आहरीत व वितरीत करणा-या कार्यालयाच्या स्तरावर अद्ययावत ठेवण्याच्या सूचना देण्यात याव्यात. तसेच

कोणत्याही परिस्थितीत या अग्रीम निधीच्या मर्यादेपेक्षा जास्त खर्च होणार नाही व **हा खर्च दिनांक १० जुलै, २०१५ पूर्वी करण्यात येईल याची दक्षता नियंत्रण अधिकारी यांनी घ्यावी.** वर्ष अखेरीस संपूर्णपणे प्रमाणित विनियोजन लेखे या विभागाकडे सादर करण्याची दक्षताही नियंत्रक अधिका-यांनी घ्यावी.

५. हा शासन निर्णय वित्त विभागाच्या सहमतीने व त्यांच्या अनौपचारिक संदर्भ क्र.२२३/२०१५/व्यय-३, दिनांक २५ जून, २०१५ अन्वये दिलेल्या मान्यतेस अनुसरून निर्गमित करण्यात येत आहे.

सादर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०७०३१६१२०३२३१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

( अ.रा.जगताप )

अवर सचिव, महाराष्ट्र शासन

प्रति,

- १) विभागीय आयुक्त, अमरावती विभाग, अमरावती
- २) विभागीय आयुक्त, नागपूर विभाग, नागपूर
- ३) जिल्हाधिकारी, बुलढाणा / जिल्हाधिकारी, नागपूर
- ४) जिल्हा कोषागार अधिकारी, बुलढाणा / नागपूर
- ५) पोलीस निरीक्षक, कळमना पोलीस ठाणे, कळमना, जि.नागपूर
- ६) महालेखापाल-१/२ (लेखा व अनुज्ञेयता), महाराष्ट्र राज्य, मुंबई/नागपूर
- ७) महालेखापाल-१/२ (लेखा परिक्षा), महाराष्ट्र राज्य, मुंबई/नागपूर
- ८) वित्त विभाग (अर्थसंकल्प-३/अर्थसंकल्प-४/अर्थसंकल्प-६/व्यय-९), मंत्रालय, मुंबई
- ९) कक्ष अधिकारी, ब-१/पीएसी/पीएसी-१ कार्यासने/म-११, म.व.व.वि., मंत्रालय, मुंबई-३२
- १०) निवडनस्ती (म-३ कार्यासन) महसूल व वन विभाग, मंत्रालय, मुंबई ३२

**प्रत माहितीसाठी,**

- १) मा.मंत्री, मदत व पुनर्वसन यांचे विशेष कार्य अधिकारी,
- २) मुख्य सचिव, महाराष्ट्र शासन, मंत्रालय, मुंबई यांचे स्वीय सहायक,
- ३) अप्पर मुख्य सचिव, गृह विभाग, मंत्रालय, मुंबई यांचे स्वीय सहायक,
- ४) प्रधान सचिव, सामाजिक न्याय व विशेष सहाय्य विभाग, मंत्रालय, मुंबई यांचे स्वीय सहायक सचिव (म.व.पु.) यांचे स्वीय सहाय्यक, मंत्रालय, मुंबई यांचे स्वीय सहायक
- ५) संचालक व सचिव (आपत्ती व्यवस्थापन प्रभाग), मंत्रालय, मुंबई यांचे स्वीय सहायक

\*\*\*\*\*